

అంబ జగదంబ పరమంబ కురు కరుణాం

సాంబ మవిలంబ మను లంబయ మదంబ

కుంభవర సంభవ వచోంభసిజ తుష్టా

శంభు పరిరంభ సుఖ సంభరణహృష్టా 1

శంభుసుత భీతకుచ సంభారపుష్పా

శాంభవ సమాధిపద సంభృతి శుభేచ్ఛా॥ 2

మిందయసి నిర్హృతుకం భూతజాతం

చందసి భువం భవభియో భానుమూర్తే 3

సంభవసి యోగిజన మూర్ధని సుసిద్ధే

విందయసి సచ్చిదా నందభియమత్ర॥ 4

అంబ జగదంబ పరమంబ కురు కరుణాం

సాంబ మవిలంబ మను లంబయ మదంబ

1. అంబ (అమ్మా) జగదంబ (జగత్తుకే తల్లీ)
2. పరం అంబ కురు కరుణాం (గొప్పగా కరుణ జూపు)
3. సాంబం (నీతో కలిసి ఉండే శివుడిని)
4. అవిలంబం (ఆలస్యం లేకుండా)
5. అనులంబయ (తగులుకో, శివుడితో కలిస్తేనే, జగత్తు
స్పందిస్తుంది. శక్తి లేకపోతే శివుడు కదలడు కదా)
6. మదంబ — నా తల్లీ .. నాలో చైతన్యం కలిగించు అని
భావము.

7. కుంభవర సంభవ వచోంభసిజ తుష్టా

కుంభమునందు జన్మించిన అగస్త్యమహర్షియొక్క

వాక్యములనే స్తోత్రములచే సంతుష్టి చెందినది అమ్మవారు.

(లలితా సహస్రనామం మొదలైన స్తోత్రాలు అగస్త్య –
హయగ్రీవ సంవాదముద్వారా వెలువడినాయి)

8. శంభు పరిరంభ సుఖ సంభరణహృష్టా

శివుడియొక్క ఆలింగనమువల్ల కలిగే సుఖమువల్ల
ఆనందిస్తున్నది. శివ, శక్తులు కలిస్తే ప్రపంచసృష్టి. ఆ
కలయిక వల్ల ప్రజలను సృష్టించి ఆనందించేది.

9. శంభుసుత భీతకుచ సంభారపుష్టా

శివశక్తి సంగమంవల్ల జన్మించిన సంతానమునకు మరియు
ఈ జీవులందరికీ ఆహారమును ఇచ్చే గొప్పస్తనములచే
పుష్టిగా ఉన్నది. (తల్లి పుష్టంగా లేకపోతే, సంతానము
ఆకలితో అలమటిస్తుంది.)

10. శాంభవ సమాధిపద సంభృతి శుభేచ్ఛా॥

తన అనుగ్రహమును పొందినవారికి, శాంభవ పదవిని
కలిగించాలని – అని శుభమైన కోరిక గలది.

11. మిందయసి నిర్వృతుకం భూతజాతం

ఏ కారణములేకుండానే జీవులందరితో స్నేహముగా ప్రేమగా
ఉంటున్నది అమ్మ.

12. చందసి భువం భవభియో భానుమూ

సంసారమనే భయమునుండి భూమి , అంటే భూమి
నివసించే జీవులను ఆహ్లాదపరుస్తున్నది.

13. సంభవసి యోగిజన మూర్ధని సుసిద్ధే|

మహాయోగులకు (గొప్ప సాధన చేసినవారికి మాత్రమే)
సహస్రారమునందు ఆవిర్భవించేది ఆ శక్తి.

14. విందయసి సచ్చిదా నందభియమత్ర||

అలా ఆవిర్భవించి, సచ్చిదానందమనే గొప్ప అనుభవమును
కలిగిస్తున్నది ఆ పరాశక్తి దేవి.